



گورنر KATHY HOCHUL

فوری ریلیز کے لیے: 30/11/2023

گورنر HOCHUL کی جانب سے سکینیکٹیڈی میں معاونتی اور ہنگامی ہاؤسنگ کے 37 نئے یونٹ کے عظیم افتتاح کا اعلان

بے گھری کا سامنا کرنے والے افراد کے لیے کارا ہاؤس (Cara House) کی جانب سے ہنگامی پناہ گاہیں اور مستقل معاونتی ہاؤسنگ کی فراہمی

امپائر اسٹیٹ کے معاونتی ہاؤسنگ کے اقدام کی جانب سے کرائے اور خدماتی سبسڈیز کی فراہمی

گورنر Kathy Hochul کی جانب سے آج کے دن بے گھری جیسے مسئلے سے نمٹنے کے لیے سکینیکٹیڈی میں مستقل معاونتی اور ہنگامی ہاؤسنگ کے 37 یونٹس کی تکمیل کا اعلان کیا گیا ہے۔ سکینیکٹیڈی کے بیٹھیڈا ہاؤس کے زیر انتظام چلنے والے، انکارپوریشن، کارا ہاؤس میں مستقل معاونتی ہاؤسنگ کے 26 یونٹس اور ہنگامی ہاؤسنگ کے 16 بستر شامل ہیں جو کہ \$8.5 ملین کے ترقیاتی کام کے حصے کے طور پر تخلیق کیے گئے تھے۔

"بے گھری کے مسئلے کو کامیابی سے حل کرنے کے لیے ایسی کثیر جہتی حکمت عملی درکار ہے جو قابل استطاعت اور معاونتی ہاؤسنگ کی تعمیر پر مرکوز ہو اور ان خدمات کی فراہمی کو بہتر بنانے کی کوشش کر رہی ہو جو نیو یارک کے بے گھری کا سامنا کرنے والے افراد کو بنیادی مسائل سے نمٹنے میں مدد دے،" گورنر Hochul نے کہا۔ "یہ پروجیکٹ سکینیکٹیڈی کاؤنٹی میں اشد ضروری ہنگامی اور مستقل معاونتی ہاؤسنگ یونٹس کی فراہمی اور معاونتی خدمات تک فوری رسائی کو ممکن بنا کر اس حکمت عملی پر مشتمل ہے۔"

کارا ہاؤس گورنر Hochul کے \$25 بلین لاگت کے اس جامع رہائشی منصوبے کی تکمیل کرتی ہے جو نیو یارک بھر میں 100,000 قابل استطاعت مکانات بنانے کی یا ان کی بحالی اور مرمت کروانے کی، جن میں زدیڈیر آبادیوں کے لیے معاونتی خدمات کے ساتھ 10,000 مکان، نیز 50,000 مکانات تک بجلی پہنچانے کا کام بھی شامل ہے۔

نئی تعمیر شدہ تین منزلہ عمارت میں بے گھر بالغ افراد کے لیے 11 یونٹس اور 16 بستر شامل ہیں، نیز مستقل بے گھری کا سامنا کرنے والے یا قید سے رہائی پانے کے بعد دوبارہ کمیونٹی میں داخل ہونے والے افراد کے لیے مستقل معاونتی ہاؤسنگ کے 26 یونٹس بھی شامل ہیں۔

اس پروجیکٹ کے لیے فنڈنگ میں دفتر برائے عارضی اور معذوری سے متعلق امداد (Office of Temporary and Disability Assistance، OTDA) کے بے گھری کے لیے ہاؤسنگ اور معاونتی پروگرام (Homeless and Assistance Program) کی جانب سے \$6.4 ملین شامل ہیں۔ علاوہ ازیں، وفاقی ہوم قرضہ جاتی بینک برائے نیو یارک کی جانب سے \$1 ملین فراہم کیے گئے اور سکینیکٹیڈی کاؤنٹی، سکینیکٹیڈی شہر، رائٹ فیملی فاؤنڈیشن، نیل اینڈ جین، ولیم اینڈ ایسٹل گولڈ فیملی فاؤنڈیشن، سکینیکٹیڈی فاؤنڈیشن، کارلیلین فاؤنڈیشن، اور آرنلڈ کاکزویل ہیلتھ کیئر فنڈ کی جانب سے نمایاں تعاون پیش کیے گئے تھے۔

امپائر اسٹیٹ معاونتی رہائش کے اقدام کی جانب سے OTDA کی وساطت سے آپریٹنگ فنڈنگ فراہم کی جائے گی۔

بے گھر رہائشی امدادی پروگرام غیر منافع بخش کارپوریشنوں، خیراتی اور مذہبی تنظیموں اور میونسپلٹیوں کو ایسے افراد کے لیے مکانات کے حصول، تعمیر یا بحالی کے لیے سرمایہ گرانٹس اور قرضے فراہم کرتا ہے جو خصوصی مدد کے بغیر مناسب رہائش حاصل کرنے سے قاصر ہیں۔ گرانٹس ریاست نیو یارک بے گھر رہائش اور امدادی کارپوریشن کے ذریعے مسابقتی عمل کے ذریعے دی جاتی ہیں، جو OTDA کے زیر عملہ عوامی فائدے کے کارپوریشن ہے۔

ریاست نیو یارک کے دفتر برائے عارضی اور معذوری سے متعلق امداد کی قائم مقام کمشنر Barbara C. Guinn نے کہا، "کارا ہاؤس نہ صرف اشد ضروری معاونتی ہاؤسنگ، بلکہ ہنگامی پناہ گاہی بستر بھی فراہم کر رہا ہے، ان افراد کے لیے جو بے گھری کا سامنا کر رہے ہیں یا قید سے رہائی کے بعد کمیونٹی میں واپس آ رہے ہیں۔ بیٹھیسڈا ہاؤس کے کام کی بدولت، افراد جو یہاں مقیم ہیں ان کو نہ صرف محفوظ، مستقل ہاؤسنگ حاصل ہے، بلکہ اپنی زندگی کی دوبارہ شروعات کرنے اور کمیونٹی کے حصے کے طور پر ترقی پانے کے مواقع بھی حاصل ہیں۔"

نمائندے Paul Tonko نے کہا، "مجھے بیٹھیسڈا ہاؤس کے نئے کارنامے کے افتتاح کے جشن منانے کے لیے اس کے سرشار وکلا کے ساتھ شمولیت اختیار کرنے پر فخر ہے: کارا ہاؤس۔ بیٹھیسڈا ہاؤس کی کمیونٹی اور اس کے سب سے زیادہ زدیذیر شہریوں کے لیے ہاؤسنگ، ہنگامی اور بحرانی خدمات، اور کیس مینیجمنٹ اور سماجی کام کی فراہمی کے ذریعے جس معاونت کا مظاہرہ کیا گیا ہے وہ ہم سب کے لیے طویل مدت تک ایک مثال رہے گی۔ اب، کارا ہاؤس کے افتتاح کے ساتھ، یہ کمیونٹی کی اہم تنظیم مزید اشد ضروری خدمات فراہم کرے گی، جس میں ہنگامی ہاؤسنگ، مستقل معاونتی ہاؤسنگ، اور طبی نگہداشت کے لیے عارضی بستر وغیرہ شامل ہیں۔ مجھے اس پروجیکٹ کی حمایت پر فخر ہے جو بیٹھیسڈا ہاؤس کے مشن کو مزید آگے بڑھانے کا تاکہ مزید منصفانہ، مہمان نواز، اور جامع کمیونٹی قائم کی جائے، اور مجھے ان کے مشن کے کارآمد نتائج حاصل ہونے دیکھنے پر نہایت مسرت ہے۔"

سینیٹر Jim Tedisco نے کہا، "جیسا کہ یوم تشکر اور تعطیلات کے آغاز کے ساتھ، ہم اکثر اپنی کمیونٹی کے ایسے افراد کے بارے میں سوچتے ہیں جو مشکلات کا شکار ہیں اور امداد کے مستحق ہیں۔ ان نئے معاونتی اور ہنگامی ہاؤسنگ یونٹس سے نہ صرف ایسے افراد کو مدد ملے گی جو اس جگہ کو اپنا گھر کہہ سکیں گے بلکہ ہنگامی پناہ گاہ بھی حاصل ہو گی، جو کہ خاص طور پر اہم ہے کیونکہ موسم سرما کا آغاز ہونے لگا ہے۔ میں 44 ویں سینیٹ ڈسٹرکٹ میں اس پروجیکٹ کے لیے گورنر Hochul اور دفتر برائے عارضی اور معذوری سے متعلق امداد کی جانب سے امداد کا شکریہ ادا کرنا چاہتا ہوں۔"

رکن اسمبلی Angelo Santabarbara نے کہا، "مجھے کارا ہاؤس کی تکمیل کا جشن منانے پر فخر ہے—جو کہ سکینیکٹیڈی کی بے گھر کمیونٹی کے لیے امید کی علامت ہے۔ یہ انقلابی اقدام، وسیع معاونت اور ہنگامی ہاؤسنگ کے ساتھ، ہماری سب سے زیادہ زدیذیر آبادیوں کے لیے قابل استطاعت گھروں کے ساتھ اشد ضروری خدمات قائم کرنے کے لیے ہمارے عزم کو اجاگر کرتا ہے۔ کارا ہاؤس ہماری مجموعی کاوشوں اور شراکت داریوں کے ثبوت کے طور پر کام کرتا ہے جو کہ سکینیکٹیڈی کو روشن مستقل کی جانب لے جاتا ہے۔ مل کر، ہم محض گھروں کی تعمیر نہیں کر رہے بلکہ مستقبل تشکیل دے رہے ہیں۔"

سکینیکٹیڈی کے مینر Gary McCarthy نے کہا، "کارا ہاؤس ہمارے شہر کے جاری ترقیاتی کاموں کا اہم معاون ہے۔ یہ نئی سہولت گاہ ہماری آبادی کے زدیذیر حصے کے لیے محفوظ اور معقول رہائش فراہم کرے گی۔ میں بیٹھیسڈا ہاؤس کی انتظامیہ کا ممنون ہوں کہ انہوں نے اس \$8.5 ملین کے پروجیکٹ کو ممکن بنانے کے لیے مالی امداد کے بندوبست کے لیے خوب کام کیا۔"

گھر کے لیے وفاقی قرضہ جاتی بینک نیو یارک کے صدر اور CEO José R. González نے کہا، "گھر کے لیے وفاقی قرضہ جاتی بینک نیو یارک میں، ہم اس بات سے بخوبی آگاہ ہیں کہ مستقل اور معاونتی گھر ایسی بنیاد ہے جہاں سے افراد اور کمیونٹیز فروغ و بالیدگی پاتی ہیں۔ کارا ہاؤس اس اہم کام کو جاری رکھنے کے لیے بنیاد فراہم کرے گا جس کی بدولت بیٹھیسڈا ہاؤس سکینیکٹیڈی بھر کے بہت سے رہائشیوں پر مثبت اثر ڈالے گا۔"

بیتھیسڈا ہاؤس کی ایگزیکٹو ڈائریکٹر **Kimarie Sheppard** نے کہا، "ہمارے رہائشی پروگرام کی توسیع اس بات کا ثبوت ہے کہ ریاستی اور مقامی حکومتی ایجنسیز، ان نجی فاؤنڈیشنز اور عطیہ دہندگان کے ساتھ مل کر کام کر رہی ہیں، جو ان قابل استطاعت ہاؤسنگ کی شدید ضرورت کو سمجھتے اور اس کی حمایت کرتے ہیں۔ میں گورنر Hochul کی نئی ہاؤسنگ کی فراہمی کو فروغ دینے اور فنڈنگ کرنے کی سربراہی پر انتہائی مشکور ہوں تاکہ سکینیکٹیڈی کے سب سے زیادہ زدیذیر افراد کو وقار اور تحفظ کی سطح فراہم کی جائے۔ 26 نئے معاونتی ہاؤسنگ یونٹس اور ہنگامی پناہ گاہ کے 16 بستروں کے افتتاح کے ساتھ، سکینیکٹیڈی کا بیتھیسڈا ہاؤس اس کمیونٹی کے لیے اہم اور دیرپا مدد کی فراہمی جاری رکھے گا۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)